

"ALMASI DÜŞMƏYƏN NAĞILLAR"

Şair Elşad Səfərliyə məktub

Öncə ondan başlayım ki, Elşad Səfərli ilə söz, ruh tanışlığımızın yaşı bir xeyli illəri axada qoyur. Amma onun özüylə bu ilin payızında, yəni təqribən 20-25 gün bundan önce görüşdük. Və sözünü tanıdığım müəllifin özünü də yaxından tanımaq bir oxucu kimi mənim şair bərəsindəki düşüncələrimin ovqatını bir az da yaxşılaşdırdı. Hiss etdim ki, bizim ruh yaxınlığımız, sən demə, təsadüfi deyilmiş. Elə həmin görüşümüzün bir nişanəsi də Elşadın mənə bağışladığı, hələ mətbəə qoxusu canından çəkilməmiş kitabı oldu.

Doğrusunu deyim ki, ilin sonu olduğundan bir gərginlik yaşayıram. Əlimin altında bərəsində fikir söyləmək istədiyim bir neçə kitab var. Üstəlik qayğılar və bir də həyatımızın sıxıntıları. Bütün bunların içərisində mən bu yazını yazdığım ana qədər Elşadın kitabını gözədən keçirdim, ayrı-ayrı şeirlərini oxudum. Hətta qələm dostum Tahir Tahisoğlu ilə Elşadın yaradıcılığı bərəsində söhbət də etdik. Və bir də gördüm ki, artıq "Alması düşməyən nağıllar" bərəsində düşüncələrimi bir məktub kimi yazmağa başlayıram.

Hörmətli Elşad Səfərli, ilk önce onu xatırladım ki, kitabındakı ovqat mənim köhnə xatirələrimi bir növü təzələdi. Ona görə köhnə xatirələrimi deyirəm ki, sən şeirlərinde bir ilahi sevgini, bir uca varlığı ona bütün tellərinlə bağlı bir şəkildə misralamağa, ifadə etməyə çalışmışan. Zənnimcə, bu da Haqqa, işığa, sevgiyə tapınmağı-

nın bərəsidir. Üstəlik, bu həm də sənəin vətəndaşı olduğun torpağa, məmləkətə səcdənin çarlarındı. Ona görə də sən yazırsan:

Mənim vətən düşüncəmdə
Təkcə Bakı vətən deyil.
Dəmir qapı Dərbəndsiz,
Marağasız, Təbrizsiz,
Vətəndə Vətəndən qıraqda qalan,
Neçə yurdsuz, neçə kəndsiz,
Bütöv Vətən həsrətini
Təkcə Bakı torpaqlayın
örtən deyil.

Və yaxud:

Yurd-yurd xəritən kiçilib,
Ümidin kimə dikilib.
Sərhədlərdən çəkilib
Bakıda cəmləşən Vətən.

Bəli qardaş, indi Vətənin ağırlıq mərkəzi Bakıdır... İndi Vətənin təkcə paytaxtı yox, həm də bütün hallarının ifadəçisi Bakıdır. Ona görə də Bakıdan dağlara, daşlara, kəndlərə, çaylara, bölgələrə qayıtmağın zamanını əldən vermək olmaz. Əslində biz o zamanı kayb etdik. Heç olmasa qalanını əlimizdə saxlayaq. Bəlkə ondan sonra biz bütöv Vətən haqqında bütöv düşüneyə bildik.

Sənəin şeirlərində aparılan paralellər adamı düşündürür. Yazırsan ki:

Millətin "Sən"dən
"Siz" uzaqlığı da varmı
"Siz" və "sən" arasında
Qış sazağı da varmı.

Nə qədər ki,
İçimizdə
"Siz"lərin "Mən"lik iddiası
"Mən"əmlik ədası,
Şəhər, kənd,
Paytaxt, Taxt söhbəti olacaq,
Vətən timsalı "Biz" olmayacaq.
"Biz" olmayan yerdə də
Vətən süfrəsinin başında
Nə Qarabağ, nə də Təbriz olmayacaq.

Elşad Səfərli, şeirindəki bu məntiq düşündürücüdü. Həm də düşündüyün anda o məntiq təkcə poetik fikir kimi yox, həm də həyatın diqtəsi kimi baxmaq istəyi keçir içimdən. Elə o istəklə mən də sənə qoşuluram, səni, məni biz etmək yolunun nə qədər zəruri olduğuna inanıram. Ona görə də sənəin cəmi 4 misradan olan fikrinə istinad edirəm.

Gündüz - daş daşımaqdı,
Gecə - bir yastığı paylaşmaqdı.

Yaşamağa ən böyük səbəb
Elə bu cür yaşamaqdı.

Və yaxud:

Tənqid eşələni köhnə siyahıda,
Marağında deyil yeni adların.
Saat əqrəbi tək ədəbiyyat da,
Dönür çevrəsində eyni adların...

Bəli, mən "Alması düşməyən nağıllar"ı oxuduqca Elşad Səfərlinin bir ədəbiyyatçı, bir şair kimi sözlə işləmək məhərətinin də şahidi oldum. Gördüm ki, Elşad Səfərli sözün boy düzümünə də, bir-birinə gözlə görünməyən bağlılığına da məhərətlə əməl edir. Və sözü bir növü xalığı naxış vuran kimi ilməyir. Təbi ki, bu da bir oxucu kimi mənə Elşad Səfərlinin yaradıcılığına marağı, sevgini artırır. Çünki diri sözlərlə üz-üzə gəlirəm, qarşılaşıram. Əgər Elşad yazırsa ki:

Ağırlı-ağırsız, xatırlamağa
Bir şey yox mənimlə sənəin aranda.
Yaddaşı olmayan bir məhəbbətin
Ağırsı da olmur heç ayrılında.

- fikrinə necə inanmayım, bunu necə qəbul etməyim? Ümumiyyətlə, Elşad Səfərlinin bu yeni kitabı mənim düşüncəmə görə ədəbi camiatəyə, söz dünyamıza yaxşı bir töhfədi. Mən dəyərlə Elşad bəyi bu kiçik məktub vasitəsilə təbrik edirəm. Onun "Alması düşməyən nağıllar"ını ədəbiyyatımızın uğurlarından sayıram və özünə də uğurlu, davamlı olsun deyirəm!

Əbülfət MƏDƏTOĞLU

